

പ്രവാസികൾ നിക്ഷേപത്തിനൊപ്പം അറിവും, അനുഭവ സമ്പത്തും കേരളത്തിനായി വിനിയോഗിക്കണം: ചീഫ് വിപ് അപു ജോൺ ജോസഫ്



ആദ്യമായി മത്സരംഗത്ത് വന്നതിന്റെ അനുഭവം?

ഇലക്ട്രിക് അടുത്തുവരുന്ന സമയത്ത് ഞാൻ മത്സരംഗത്തുണ്ടാകാനുള്ള സാധ്യതയെക്കുറിച്ച് പല സ്ഥലങ്ങളിലും സംസാരമുണ്ടായിരുന്നു. അതിനിടയിലാണ് അപ്പച്ചൻ വീണ്ടും മത്സരിക്കുമെന്ന വാർത്തയും ഉയർന്നുവന്നത്. എന്നാൽ പിന്നീട് അപ്പച്ചൻ തെരഞ്ഞെടുപ്പ് രാഷ്ട്രീയത്തിൽ നിന്ന് വിരമിക്കുകയാണെന്ന് പ്രഖ്യാപിക്കുകയും, തുടർന്ന് എന്നെ സ്ഥാനാർത്ഥിയായി തെരഞ്ഞെടുക്കുകയുമായിരുന്നു. അങ്ങനെയാണ് ഞാൻ ആദ്യമായി മത്സരംഗത്തേക്ക് എത്തുന്നത്.

എന്നെ സംബന്ധിച്ചിടത്തോളം, തൊടുപുഴ നിയോജക മണ്ഡലത്തിൽ പി.ജെ. ജോസഫിന്റെ മകൻ എന്നത് തീർച്ചയായും ഒരു വലിയ അഡ്വാന്റേജായിരുന്നു. ആളുകൾ എന്നെ വളരെ സ്നേഹത്തോടെയും വലിയ സ്വീകാര്യതയോടെയുമാണ് സ്വീകരിച്ചത്. സാധാരണയായി ഒരു രാഷ്ട്രീയക്കാരന്റെ മകൻ രാഷ്ട്രീയത്തിലേക്ക് വരുമ്പോൾ 'മക്കൾ രാഷ്ട്രീയം' എന്ന തരത്തിലുള്ള വിമർശനങ്ങളും പരിഹാസങ്ങളുമൊക്കെ ഉയരാറുണ്ട്.

എന്നാൽ എന്റെ കാര്യത്തിൽ അത്തരമൊരു ആരോപണം കാര്യമായി ഉയർന്നിരുന്നില്ല എന്നതാണ് സത്യം. കാരണം, ആളുകൾ ഇരുകൈയും നീട്ടി എന്നെ സ്വീകരിക്കുകയായിരുന്നു.

തെരഞ്ഞെടുപ്പ് പ്രചാരണത്തിനായി പോകുമ്പോൾ പ്രായമായ പലരും എന്റെ കൈപിടിച്ച് പറയുമായിരുന്നു: "നീ ഔസേപ്പച്ചന്റെ മകനല്ലേ... നീ പറഞ്ഞില്ലെങ്കിലും ഞങ്ങൾ വോട്ട് ചെയ്യും." ആ വാക്കുകളിൽ എനിക്ക് ലഭിച്ചത് ഒരു സ്ഥാനാർത്ഥിയെന്ന നിലയിലുള്ള പിന്തുണ മാത്രമായിരുന്നില്ല; അപ്പച്ചനോടുള്ള അവരുടെ വർഷങ്ങളായുള്ള സ്നേഹവും വിശ്വാസവും കൂടിയിരുന്നു. ചെറുപ്പക്കാരിൽ നിന്നു പോലും വളരെ പോസിറ്റീവായ പ്രതികരണമാണ് ലഭിച്ചത്.

അപ്പച്ചൻ തൊടുപുഴയുടെ മനസ്സിൽ ഉണ്ടായിരുന്ന സ്ഥാനം അത്ര വലുതായിരുന്നു. തൊടുപുഴയെ തൊടുപുഴയാക്കി മാറ്റുന്നതിൽ ജോസഫ് സാറിന്റെ പങ്ക് അത്രമേൽ വലുതായിരുന്നു. അതുകൊണ്ടുതന്നെ, ഇവിടുത്തെ ജനങ്ങളുടെ മനസ്സിൽ അപ്പച്ചൻ പ്രശസ്തനായിരുന്നു. അപ്പച്ചൻ നേരിട്ട് തിരിച്ചറിയാൻ കഴിഞ്ഞത്, ഞാൻ ആദ്യമായി തെരഞ്ഞെടുപ്പ്

തൊടുപുഴയുടെ ജനപ്രതിനിധിയായി അധികാരത്തിൽ വന്ന ശേഷം ഏറ്റവും മികച്ച വികസന പ്രവർത്തനങ്ങൾക്ക് തുടക്കം കുറിച്ച എം.എൽ.എയും ചീഫ് വിപ്യായ അപു ജോൺ ജോസഫ് പ്രസ്തുത സന്ദർശനത്തിനായി അമേരിക്കയിൽ എത്തിയപ്പോൾ കേരളാ എക്സ്പ്രസിന് നൽകിയ അഭിമുഖം.

രംഗത്തേക്ക് ഇറങ്ങിയ ആ അവസരത്തിലായിരുന്നു.

ഇത്രയും വലിയൊരു ഭൂരിപക്ഷം പ്രതീക്ഷിച്ചിരുന്നോ?

തെരഞ്ഞെടുപ്പ് കഴിഞ്ഞപ്പോൾ ഓരോ മണ്ഡലങ്ങളിൽനിന്നും ലഭിച്ച റിപ്പോർട്ടുകളുടെ അടിസ്ഥാനത്തിൽ യു.ഡി.എഫ് ഒരു വിലയിരുത്തൽ യോഗം ചേർന്നിരുന്നു. അന്ന് അവരുടെ കണക്കുകൂട്ടൽ, ഏകദേശം 37,000 വോട്ടിന്റെ ഭൂരിപക്ഷത്തിൽ ഞാൻ വിജയിക്കുമെന്നായിരുന്നു. അതേ സമയം, ഇടതുപക്ഷത്തിന്റെ വിലയിരുത്തലിലും അവർ ഏകദേശം 10,000 വോട്ടിന്റെ ഭൂരിപക്ഷത്തിൽ വിജയിക്കുമെന്നായിരുന്നു കണക്കുകൂട്ടൽ.

എന്നാൽ, വോട്ടെണ്ണൽ പൂർത്തിയായപ്പോൾ ഫലം പുറത്തുവന്നത് ഞങ്ങളെപ്പോലും അമ്പരപ്പിക്കുന്നതായിരുന്നു. 44,291 വോട്ടിന്റെ ഭൂരിപക്ഷത്തിലാണ് ഞാൻ വിജയിച്ചത്. ആകെ 84,000-ത്തിലധികം വോട്ടുകളാണ് എനിക്ക് ലഭിച്ചത്. തൊടുപുഴയുടെ തെരഞ്ഞെടുപ്പ് ചരിത്രത്തിൽ ആദ്യമായാണ് ഒരു സ്ഥാനാർത്ഥിക്ക് 80,000-ത്തിലധികം വോട്ടുകൾ ലഭിക്കുന്നത്.

എന്നാൽ ആ വലിയ ഭൂരിപക്ഷത്തേക്കാളും എന്നെ വ്യക്തിപരമായി സന്തോഷിപ്പിച്ച മറ്റൊരു കാര്യമുണ്ട്. എന്റെ വീടിരിക്കുന്ന ബുത്തിൽ പോലും 450 വോട്ടിന്റെ ഭൂരിപക്ഷം എനിക്ക് ലഭിച്ചു. എന്നെ ഏറ്റവും അടുത്തറിയുന്ന, എന്റെ നാട്ടുകാരും അയൽക്കാരുമൊക്കെയുള്ള ആ ബുത്തിൽനിന്ന് ലഭിച്ച ആ പിന്തുണ എനിക്ക് ഏറെ ഹൃദയസ്पर्ശമായ അനുഭവമായിരുന്നു. ആ 450 വോട്ടുകൾ എനിക്ക് ഒരു വിജയത്തിന്റെ കണക്കുമാത്രമായിരുന്നില്ല; എന്തോടുള്ള നാട്ടുകാരുടെ വിശ്വാസത്തിന്റെയും സ്നേഹത്തിന്റെയും അടയാളമായിരുന്നു.

ജോസഫ് സാറിനെ പോലെ തന്നെ നല്ലൊരു ഗായകൻ കൂടിയാണല്ലോ. അമേരിക്കയിലെ പല വേദികളിലും സാർ പാട്ടുകൾ പാടുന്നത് കണ്ടിട്ടുണ്ട്. സംഗീതം ഈ മേഖലയിലെ പ്രവർത്തനങ്ങൾക്ക് ഗുണം ചെയ്തിട്ടുണ്ടോ?

തീർച്ചയായും, സംഗീതം ഒരു

തയ്യാറാക്കിയത്: ജോസ് കണിയാലി

പാട് ഗുണം ചെയ്തിട്ടുണ്ട്. നമ്മൾ ഒരു പൊതുയോഗത്തിൽ സംസാരിക്കുമ്പോൾ പലപ്പോഴും ഒരേ കാര്യങ്ങൾ തന്നെയാണ് ആവർത്തിച്ച് പറയുന്നത്. ഒരു ഘട്ടമെത്തുമ്പോൾ അത് കേൾക്കുന്നവരിൽ സാദാവികമായും ഒരു മടുപ്പ് ഉണ്ടാകാം. അത്തരമൊരു സാഹചര്യത്തിൽ പെട്ടെന്ന് ഒരു പാട്ടിലേക്ക് മാറുമ്പോൾ, അത് ആളുകൾക്ക് ഒരു പുതുതായ ഉണർവും നൽകും. ഒരു തരത്തിൽ അതൊരു വിനോദം കൂടിയാണ്.

പാട്ടിന് മനുഷ്യരുടെ മനസ്സിൽ എപ്പോഴും ഒരു പ്രത്യേക സ്ഥാനമുണ്ട്. അതുകൊണ്ടുതന്നെ, വലിയ മികവൊന്നുമില്ലെങ്കിലും കേൾക്കാൻ ഇമ്പമുള്ള ഒരു പാട്ട് പാടാൻ കഴിഞ്ഞാൽ പോലും, അത് കേൾക്കുന്നവരിൽ ഒരു നല്ല പോസിറ്റീവ് ഇംപാക്ട് ഉണ്ടാക്കും. വാക്കുകൾക്ക് ചിലപ്പോൾ എത്തിപ്പെടാൻ കഴിയാത്തതിടത്ത് സംഗീതത്തിന് എത്തിപ്പെടാൻ കഴിയും എന്നതാണ് അതിന്റെ ഏറ്റവും വലിയ പ്രത്യേകത. അതുകൊണ്ടുതന്നെ, എന്റെ പൊതുപ്രവർത്തനങ്ങളിലും സംഗീതം ഒരു തരത്തിൽ എനിക്ക് സഹായകമായിട്ടുണ്ട്.

പ്രാദേശികചെറുകിട പാർട്ടി കളവാക്കെ പതിയെ പതിയെ അപ്രസക്തമായിരിക്കാണ്ടിരിക്കുകയാണ്. ഈ സാഹചര്യത്തിൽ കേരളത്തിൽ കേരള കോൺഗ്രസിനുണ്ടായ വിജയത്തെ എങ്ങനെ നോക്കിക്കാണുന്നു?

കേരള കോൺഗ്രസിന് വലിയ വിജയം ഉണ്ടായി എന്ന് പറയുമ്പോഴും, മറ്റൊരു കേരള കോൺഗ്രസിന് പരാജയം ഏറ്റുവാങ്ങേണ്ടിവന്നു എന്നത് ശ്രദ്ധേയമായ കാര്യമാണ്. ശ്രീ. പി.ജെ. ജോസഫ് നേതൃത്വം നൽകുന്ന കേരള കോൺഗ്രസ് മത്സരിച്ച എട്ട് സീറ്റുകളിൽ ഏഴിലും വിജയിച്ചു എന്നത് തീർച്ചയായും ഏറെ സന്തോഷം നൽകുന്ന കാര്യമാണ്. അതേസമയം, മറ്റൊരു കേരള കോൺഗ്രസ് 12 സീറ്റുകളിൽ മത്സരിച്ചെങ്കിലും ഒന്നിൽപ്പോലും വിജയിക്കാമായില്ല.

അതുകൊണ്ടുതന്നെ, എന്റെ

കാഴ്ചപ്പാടിൽ കേരള കോൺഗ്രസിന് മൊത്തത്തിൽ ഉണ്ടായത് പൂർണ്ണമായ ഒരു ആരോഗ്യകരമായ വളർച്ചയാണെന്ന് പറയാൻ കഴിയില്ല. എന്നാൽ, കേരള കോൺഗ്രസിനെപ്പോലുള്ള പ്രാദേശിക പാർട്ടികൾ നിലനിൽക്കേണ്ടത് കേരളത്തിന്റെ തന്നെ പ്രാദേശിക ആവശ്യകതയാണ്.

പ്രത്യേകിച്ച് കാർഷിക മേഖലയുമായി ബന്ധപ്പെട്ട് സാധാരണക്കാരുടെ പ്രശ്നങ്ങൾ ഉയർന്നുവരുമ്പോൾ, ആ വിഷയങ്ങൾക്ക് ഒരു പ്രാദേശിക പാർട്ടി നൽകുന്ന പ്രാധാന്യവും ഊന്നലും പലപ്പോഴും ദേശീയ പാർട്ടികൾക്ക് നൽകാൻ കഴിയാത്തതായിരുന്നു. ദേശീയ പാർട്ടികൾക്ക് അവരുടേതായ വിശാലമായ ദേശീയ നയങ്ങളും കാഴ്ചപ്പാടുകളുമുണ്ട്. അതിനാൽ തന്നെ, ഓരോ സംസ്ഥാനത്തിന്റെയും സവിശേഷമായ സാഹചര്യങ്ങളും ആവശ്യങ്ങളും ഉയർത്തിപ്പിടിക്കാൻ പ്രാദേശിക പാർട്ടികൾക്ക് വലിയൊരു പങ്കുണ്ട്.

തീർച്ചയായും, ഈ തെരഞ്ഞെടുപ്പിൽ കേരള കോൺഗ്രസിന് ഉജ്വലമായ നേട്ടം കൈവരിക്കാൻ സാധിച്ചു. പാർട്ടിയുടെ ശക്തികേന്ദ്രങ്ങളിലെല്ലാം തന്നെ വിജയിക്കാനായി. ഇന്ന് ആറ് ജില്ലകളിൽ പാർട്ടിക്ക് ജനപ്രതിനിധികളുണ്ട്. തൃശ്ശൂർ, എറണാകുളം, ഇടുക്കി, കോട്ടയം, പത്തനംതിട്ട, ആലപ്പുഴ. ഈ മേഖലകളിലെല്ലാം ഇനിക്കുടുത്ത ശക്തമായ മുന്നേറ്റം നടത്താനുള്ള ഒരു മികച്ച അടിത്തറയാണ് ഈ വിജയം പാർട്ടിക്ക് ഒരുക്കിയിരിക്കുന്നത്.

ഇനി ഈ നേട്ടത്തെ എങ്ങനെ മുന്നോട്ടുകൊണ്ടു പോകണം, പാർട്ടിയെ എങ്ങനെ കൂടുതൽ ശക്തിപ്പെടുത്തണം എന്നത് വിജയിച്ചുവന്ന എം.എൽ.എമാരുടെയും പാർട്ടിയിൽ പ്രവർത്തിക്കുന്ന ഓരോ അംഗത്തിന്റെയും ഉത്തരവാദിത്തമാണ്. തെരഞ്ഞെടുപ്പ് വിജയം ഒരു അവസാനമല്ല; അതിനപ്പുറത്തേക്കുള്ള യാത്രയ്ക്കുള്ള ഒരു പുതിയ തുടക്കമാണ്.

വാസ്തവത്തിൽ കേരള കോൺഗ്രസ് ഒന്നായി പ്രവർത്തിക്കുകയാണെങ്കിൽ, ഒരു വലിയ ശക്തിയായി തന്നെ പാർട്ടിക്ക് കേരളത്തിൽ നിലനിൽക്കാൻ സാധിക്കില്ലേ?

തീർച്ചയായും സാധിക്കും. അതുകൊണ്ടുതന്നെയാണല്ലോ മാണിസാർ കേരള കോൺഗ്രസിനെ ഒന്നിപ്പിക്കാൻ ശ്രമിച്ചത്. ആ സമയത്ത് കേരള കോൺഗ്രസ് 15 സീറ്റുകളിലാണ് മത്സരിച്ചത്. എന്റെ ഓർമ്മ ശരിയാണെങ്കിൽ, അതിൽ എട്ട് സീറ്റുകളിൽ വിജയിക്കുകയും ചെയ്തു. അന്ന് പാർട്ടിക്ക് രണ്ട് മന്ത്രിസ്ഥാനങ്ങളും ഒരു ചീഫ് വിപ് സ്ഥാനവും ലഭിച്ചിരുന്നു. മാത്രമല്ല, കേരളത്തിലെ മൂന്ന് നാല് ജില്ലകളിൽ കേരള കോൺഗ്രസ് ഒരു നിർണായക രാഷ്ട്രീയശക്തിയായി മാറുകയും ചെയ്തു.

ആ ഒരു ശക്തി തന്നെ മുന്നോട്ടും നിലനിർത്തണമെന്ന ലക്ഷ്യത്തോടെ, പാർട്ടി പിളരാതെ, നേതൃത്വത്തെ മാനിച്ചുകൊണ്ടുള്ള ഒരു സമീപനം എല്ലാവരും സ്വീകരിച്ചിരുന്നെങ്കിൽ കേരള കോൺഗ്രസ് ഇന്നും കൂടുതൽ ശക്തിയോടെ ഒന്നായി നിലനിന്നേനെയെന്ന് ഞാൻ വിശ്വസിക്കുന്നു.

ഭാവിയിൽ കേരള കോൺഗ്രസ് ഒന്നിക്കാനുള്ള സാധ്യതയുണ്ടോ?

ഒന്നിക്കേണ്ടതിന്റെ ആവശ്യകതയെക്കുറിച്ച് ഞാൻ തെരഞ്ഞെടുപ്പ് കഴിഞ്ഞപ്പോൾ തന്നെ പറഞ്ഞിരുന്നു. മാണിസാർ വളർത്തിയെടുത്ത പാർട്ടി അങ്ങനെ നശിച്ചുപോകേണ്ട ഒന്നല്ല. കേരളത്തിൽ ശക്തമായി നിലനിൽക്കേണ്ട ഒരു രാഷ്ട്രീയ പ്രസ്ഥാനമാണത്.

ഒരു നാടിന്റെ രാഷ്ട്രീയ സന്തുലിതാവസ്ഥ നിലനിർത്തണമെങ്കിൽ ഭരണപക്ഷത്തിനൊപ്പം ശക്തമായ ഒരു പ്രതിപക്ഷവും അനിവാര്യമാണ്. ശക്തമായ പ്രതിപക്ഷമില്ലെങ്കിൽ, ഭരണകൂടത്തിന് സംഭവിക്കുന്ന വീഴ്ചകൾ ചൂണ്ടിക്കാണിക്കാനോ അതിനെതിരെ ശക്തമായി പ്രതികരിക്കാനോ കഴിയാതെ വരും. അത്തരമൊരു സാഹചര്യം ജനാധിപത്യത്തിന്റെ ആരോഗ്യത്തിന് തന്നെ നല്ല തല്ല. കേരളം ഒരു 'നാഥമില്ലാക്കളി' പോലെയോ ഏകാധിപത്യത്തിന്റെ വഴിയലേക്കോ വഴുതിപ്പോകുന്ന അവസ്ഥ ഉണ്ടാകാനും അത് കാരണമാകും.

അതുകൊണ്ടുതന്നെ, നിലവിലെ സാഹചര്യത്തിൽ കേരള കോൺഗ്രസിന്റെ വിവിധ വിഭാഗങ്ങൾ ഒന്നിക്കുന്നത് എത്രത്തോളം പ്രായോഗികമാണെന്ന് പരിശോധിക്കേണ്ടതുണ്ട്. പക്ഷേ, ഭാവിയിൽ പാർട്ടിക്കുള്ളിൽ സമാന ചിന്താഗതിയുള്ളവർ ഒരുമിച്ചുവന്ന് ഒരു കൂടക്കീഴിൽ അണി നിരക്കുകയാണെങ്കിൽ, അത് പാർട്ടിയെ കൂടുതൽ ശക്തിപ്പെടുത്തുന്ന ഒരു വലിയ ചുവടു



വയ്പായിരിക്കും എന്ന കാര്യത്തിൽ സംശയമില്ല.

മുഖ്യമന്ത്രി വി.ഡി. സതീശനെ എങ്ങനെയാണ് വിലയിരുത്തുന്നത്?

വി.ഡി. സതീശൻ നല്ല അറിവും വിശാലമായ കാഴ്ചപ്പാടും ഉള്ള വ്യക്തിയാണ്. വായനയിലൂടെയും അനുഭവങ്ങളിലൂടെയും അദ്ദേഹം ഒരുപാട് അറിവുകൾ നേടിയിട്ടുണ്ട്. അതോടൊപ്പം, മാറിക്കൊണ്ടിരിക്കുന്ന കാലഘട്ടത്തിനനുസരിച്ചുള്ള പുതുമയാർന്നതും കാലികവുമായ കാഴ്ചപ്പാടുകളും അദ്ദേഹത്തിനുണ്ട്.

ഇക്കഴിഞ്ഞ ബജറ്റ് ശ്രദ്ധിച്ചാൽ തന്നെ ഇത് വ്യക്തമാകും. 'ജെൻസി' എന്ന ആശയം ബജറ്റിന്റെ വിവിധ ഭാഗങ്ങളിൽ പരാമർശിക്കുന്നുണ്ട്. യുവജനങ്ങളെയും ഭാവിയിലെ നൂതന സാങ്കേതികവിദ്യകളെയും കേന്ദ്രീകരിച്ച് കേരളത്തിലെ തൊഴിൽസാധ്യതകൾ വർദ്ധിപ്പിക്കുന്നതിനും വാണിജ്യവ്യവസായ മേഖലകളുടെ സാധ്യതകൾ കൂടുതൽ വികസിപ്പിക്കുന്നതിനും ഊന്നൽ നൽകുന്ന ബജറ്റായിരുന്നു അത്.

പോർട്ട് സിറ്റികൾ, മെഡിക്കൽ ടൂറിസം, ഗ്രേ എക്കണോമി അതായത് പ്രായമായവരുടെ കൈവശമുള്ള സ്വത്തും സമ്പാദ്യവും എങ്ങനെ നിക്ഷേപങ്ങളാക്കി മാറ്റാം എന്നതിനെക്കുറിച്ചുള്ള ആശയങ്ങൾ തുടങ്ങി പുതിയ തലമുറയ്ക്കായി തുറന്നുകിടക്കുന്ന വിവിധ സാധ്യതകൾ വരെ ഉൾക്കൊള്ളുന്ന സമഗ്രമായ കാഴ്ചപ്പാടാണ് അദ്ദേഹം ബജറ്റിലൂടെ മുന്നോട്ടുവച്ചത്.

അതുകൊണ്ടുതന്നെ, അദ്ദേഹം നടത്തിയ 'നവയുഗ യാത്ര' എന്നത് കേവലം ഒരു രാഷ്ട്രീയ യാത്രയായി മാത്രമല്ല ഞാൻ കാണുന്നത്. കേരളത്തെ ഒരു പുതിയ യുഗത്തിലേക്ക് കൈപിടിച്ചുയർത്താൻ കഴിയുന്ന

ദീർഘവീക്ഷണമുള്ള ഒരു മുഖ്യമന്ത്രിയാണ് ഞാൻ വി.ഡി. സതീശനെ കാണുന്നത്.

തൊടുപുഴയുടെ വികസന തുടർച്ചയെക്കുറിച്ച് എന്തെങ്കിലും പ്രത്യേക പദ്ധതികളുണ്ടോ?

കേരളത്തിലെ അടിസ്ഥാന സൗകര്യ വികസനത്തിന്റെ കാര്യത്തിൽ തന്നെ സംസ്ഥാനത്തെ മുൻനിര നിയോജകമണ്ഡലങ്ങളിലൊന്നാണ് തൊടുപുഴ. ഈ ചെറിയ പട്ടണത്തിൽ തന്നെ ഇന്ന് എട്ട് ബൈപ്പാസുകളുണ്ട്. ഒൻപതാമത്തെ ബൈപ്പാസിന്റെ നിർമ്മാണവും ഇപ്പോൾ പൂർത്തിയായിക്കൊണ്ടിരിക്കുകയാണ്. ഇനി മുന്നോട്ടുള്ള ലക്ഷ്യം, ഈ അടിസ്ഥാനസൗകര്യങ്ങളെല്ലാം തൊഴിലും ഉൽപ്പാദനവും സൃഷ്ടിക്കുന്ന മേഖലകളാക്കി മാറ്റുക എന്നതാണ്. നമ്മുടെ നാട്ടിലെ ചെറുപ്പക്കാരെ ഇവിടെത്തന്നെ പിടിച്ചുനിർത്തുകയും അവർക്ക് ഇവിടെത്തന്നെ തൊഴിൽ കണ്ടെത്താനുള്ള അവസരങ്ങൾ ഒരുക്കുകയും വേണം.

തൊടുപുഴയിൽനിന്ന് വിമാനത്താവളത്തിലേക്ക് ഒരു മണിക്കൂർ മാത്രമാണ് യാത്ര. അടുത്ത റെയിൽവേ സ്റ്റേഷൻ ആലുവയിലാണ്. മികച്ച റോഡുകളുണ്ട്. വർഷം മുഴുവൻ ജലലഭ്യത ഉറപ്പാക്കുന്ന പൂഴയുണ്ട്. വൈദ്യുതി സൗകര്യമുണ്ട്. നാലോ അഞ്ചോ മൾട്ടി സ്പെഷ്യാലിറ്റി ആശുപത്രികളുണ്ട്. എൻജിനീയറിങ് കോളേജും മെഡിക്കൽ കോളേജുമുണ്ട്. അടിസ്ഥാനസൗകര്യങ്ങളുടെ കാര്യത്തിൽ നോക്കുമ്പോൾ ഒരു ഇൻഡസ്ട്രിയൽ സിറ്റിയായി വളരാനുള്ള എല്ലാ സാധ്യതകളും തൊടുപുഴയ്ക്കുണ്ട്. അതുകൊണ്ടുതന്നെ വലിയ തോതിൽ നിക്ഷേപം ആകർഷിക്കാനുള്ള പശ്ചാത്തലവും ഈ നിയോജക മണ്ഡലത്തിനുണ്ട്.

ഞാൻ തെരഞ്ഞെടുപ്പ് കാലത്ത് മുന്നോട്ടുവച്ച ഒരു ആശയമാണ് 'ഫിലിം കം നോളജ് സിറ്റി'. തൊടുപുഴയിൽ ഇതുവരെ ഏകദേശം 600 സിനിമകൾ ചിത്രീകരിച്ചിട്ടുണ്ട്. ഇവിടെ ഫ്രീ-പ്രൊഡക്ഷനും പോസ്റ്റ്-പ്രൊഡക്ഷനും ഉൾപ്പെടെയുള്ള സൗകര്യങ്ങൾ ഒരുക്കാൻ കഴിഞ്ഞാൽ, ഒരു സിനിമയുടെ തുടക്കം മുതൽ റിലീസ് വരെയുള്ള പ്രവർത്തനങ്ങൾ തൊടുപുഴയിൽത്തന്നെ നടത്താൻ കഴിയും. സിനിമാ മേഖലയിലുള്ളവർക്ക് താമസവും ഭക്ഷണവും മറ്റ് ആവശ്യമായ സൗകര്യങ്ങളും ഒരുക്കിക്കൊടുക്കാൻ കഴിഞ്ഞാൽ, അതിലൂടെ വലിയൊരു തൊഴിൽമേഖല തന്നെ ഇവിടെ സൃഷ്ടിക്കാനാകും.

പുതിയ പ്രോജക്ടുകൾ എന്തെങ്കിലും ആരംഭിക്കാൻ കഴിഞ്ഞോ?

തീർച്ചയായും. ഇക്കഴിഞ്ഞ ദിവസമാണ് ഒരു പ്രധാന പദ്ധതിക്ക് പുതിയ അപ്രൂവൽ ലഭിച്ചത്. 220 കെ.വി.എയുടെ ഒരു സബ്സ്റ്റേഷൻ തൊടുപുഴയിൽ ആരംഭിക്കുന്നതിനുള്ള അനുമതിയാണ് ലഭിച്ചത്. ഇതിനായി കെ.എസ്.ഇ.ബി 50 കോടി രൂപ അനുവദിച്ചിട്ടുണ്ട്. പദ്ധതിയുടെ നിർമ്മാണപ്രവർത്തനങ്ങൾ ഉടൻ തന്നെ ആരംഭിക്കും.

അതുപോലെ, പുതിയൊരു സ്റ്റേഡിയം നിർമ്മിക്കുന്നതിനായി കഴിഞ്ഞ ബജറ്റിൽ ഒരു കോടി രൂപ മാറ്റിവെച്ചിട്ടുണ്ട്. തൊടുപുഴയുടെ ഗതാഗതസൗകര്യങ്ങൾ കൂടുതൽ മെച്ചപ്പെടുത്തുന്നതിനായി രണ്ട് പുതിയ ബൈപ്പാസുകളും വരികയാണ്. ഒന്ന് മുതലക്കോടം ടൗണിനെ ഒഴിവാക്കിയുള്ള ബൈപ്പാസും മറ്റൊന്ന് മുട്ടം ഭാഗത്തുമാണ്. ഇതിനു പുറമെ, തൊടുപുഴയുടെ അടിസ്ഥാന സൗകര്യ വികസനവും ഭാവിയിലെ ആവശ്യങ്ങളും കണക്കി

ലെടുത്ത് നിരവധി പദ്ധതികൾ ആസൂത്രണം ചെയ്തിട്ടുണ്ട്. ഓരോ പദ്ധതിയും ഘട്ടംഘട്ടമായി നടപ്പാക്കുകയാണ് ലക്ഷ്യം. തൊടുപുഴയുടെ വികസനത്തിന് ഒരു ദീർഘകാല കാഴ്ചപ്പാടോടെയാണ് മുന്നോട്ടുപോകുന്നത്.

ഈ ട്രിപ്പിൽ ഫൊക്കാനാ കൺവെൻഷനിലും കെ.സി.സി.എൻ.എയുടെ കൺവെൻഷനിലും പങ്കെടുത്തല്ലോ. എന്തു തോന്നുന്നു?

നാട്ടിൽ ഒരുപാട് കാര്യങ്ങൾ ചെയ്യണമെന്ന ആഗ്രഹത്തോടെ കഴിയുന്ന നിരവധി പ്രവാസി മലയാളികൾ ഇവിടെയുണ്ട്. സാധാരണയായി നാട്ടിലെത്തുമ്പോൾ സാമ്പത്തികമായി സഹായിക്കുക, വീടുകൾ നിർമ്മിച്ചുനൽകുക, കുട്ടികളുടെ വിദ്യാഭ്യാസത്തിന് സഹായം നൽകുക തുടങ്ങിയ കാര്യങ്ങളാണ് പലരും ചെയ്യുന്നത്. ഇതെല്ലാം തീർച്ചയായും മഹത്തരമായ കാര്യങ്ങളാണ്. എന്നാൽ ഇന്ന് കേരളത്തിന് അതിനപ്പുറത്തേക്ക് മറ്റൊരു വലിയ സംഭാവന കൂടി ആവശ്യമുണ്ട്.

വർഷങ്ങളോളം വിദേശത്ത് ജോലി ചെയ്ത് നേടിയ തൊഴിൽപരിചയവും, വിവിധ മേഖലകളിലെ അറിവും, അവിടുത്തെ സംവിധാനങ്ങളെ കുറിച്ചുള്ള അനുഭവപരിചയവുമാണ് പ്രവാസികളുടെ ഏറ്റവും വലിയ സമ്പത്ത്. ചിലർ 30-ഉം 40-ഉം, 50 വർഷത്തോളം വിദേശത്ത് ജീവിക്കുകയും ജോലി ചെയ്യുകയും ചെയ്തവരാണ്. അവർ നേടിയ ഈ അറിവും അനുഭവസമ്പത്തും നമ്മുടെ നാട്ടിൽ എങ്ങനെ പ്രയോജനപ്പെടുത്താം എന്നതിനെക്കുറിച്ചും നമ്മൾ ചിന്തിക്കണം.

എന്താണ് അമേരിക്കൻ മലയാളികൾക്ക് നൽകാനുള്ള ഒരു സന്ദേശം?

ഞാൻ അമേരിക്കയിലെ പല വേദികളിലും പോകുമ്പോൾ പലപ്പോഴും കേൾക്കുന്ന ഒരു അഭിപ്രായമാണ് "നമ്മുടെ നാട്ടിലെ സാഹചര്യം ശരിയല്ല, അവിടെ ബിസിനസ് തുടങ്ങാൻ അനുകൂലമായ സംവിധാനങ്ങളില്ല, നമ്മുടെ നാട്ടിലെ രീതികൾ ശരിയല്ല" എന്നൊക്കെ. എന്നാൽ നമ്മൾ കുറച്ചുകൂടി വ്യത്യസ്തമായൊരു കാഴ്ചപ്പാടിലൂടെ ഈ കാര്യത്തെ കാണണം.

അമേരിക്കയിലെത്തിയ ഓരോ മലയാളിയും ജനിച്ചുവീണത് കേരളത്തിലാണ്. അവർക്ക് വിദ്യാഭ്യാസം നൽകി, വളർത്തി, ലോകത്തിന്റെ വിവിധ ഭാഗങ്ങളിലേക്ക് പോകാൻ പ്രാപ്തരാക്കിയത് നമ്മുടെ സംസ്ഥാനം തന്നെയാണ്. അതുകൊണ്ടുതന്നെ കേരളം അത്ര മോശമായ ഒരു സംസ്ഥാനമൊന്നുമല്ല. സാഹചര്യങ്ങൾ വ്യത്യസ്തമാണ് എന്നതുമത്രമാണ് യാഥാർഥ്യം.